

షావుకారు సుబ్బయ్య

“యాభైవశ్య కిందట మాపూర్వో ణోమటి దుకాణం లేదు” అన్నాడు బావ.

చిటి కిల కిలా నవ్వి, “ణోమటికొట్టు లేకపోతే పిప్పరమెంటులూ, బిస్కట్లూ ఎవరమ్మేవాళ్ళు?” అన్నది.

“పిప్పరమెంటులూ, బిస్కట్లూ ఎక్కడివీ? అవీ ఉండేవి కావు” అన్నాడు బావ.

“ణోమటికొట్టు లేకపోతే ఉప్పు. పప్పు, చింత పండు ఎక్కణ్ణించి వచ్చేవీ?” అన్నాడు బుల్లాడు.

“బళ్ళమీద రాసులు పోసుకుని తెచ్చేవాళ్ళు, ఏడాదికిసరిపడా అందరూ కొనుక్కునేవాళ్ళు” అన్నాడు బావ.

“అంత పెద్ద ఊరు గదా. మీ ఊళ్ళో అన్ని కాఫీ హోటళ్ళున్నయే ఒక్క ణోమటి దుకాణం లేదా?” అన్నాడు బుల్లాడు నమ్మలేకుండా.

“అప్పటి కింకా నూ ఊరి మీదుగా రైలు లేదు. ఊరుకూడా చాలా చిన్నది. కాఫీహోటళ్ళు లేనేలేవు.

అట్లా వుండగా నూ ముత్తాతగారి పెళ్ళి అయింది" అన్నాడు బావ.

‘మీ ముత్తాత పెళ్ళికి పల్లకీ ఏక్కాడా?’ అన్నది చిట్టి.

“ఎందు కెక్కడూ? మా ముత్తాత చిన్న జమీందారు, దాదాపు ఊళ్ళో పొలాలన్నీ ఆయనవే” అన్నాడు బావ.

“హిహిహి? ముసలాళ్ళు పల్లకీ ఏక్కూతారా?” అన్నది చిట్టి.

“పెళ్ళికి మా ముత్తాత బుల్లాడికంటే కొంచెం పెద్దవాడు” అన్నాడు బావ. చిట్టి నవ్వుటం ఆపింది.

“ఆ పెళ్ళికి—” అని బావ ఏదో చెప్పబోతుంటే బుల్లాడు అడ్డం వచ్చి, “ఆ పొలాలన్నీ ఏమైనయి బావా?” అన్నాడు.

“అక్కడే వున్నై. ఇంకా పెరిగినై కూడానూ” అన్నాడు బావ.

“అవన్నీ యిప్పుడు నీవేనా?” అన్నాడు బుల్లాడు.

“కావు, మా ముత్తాతకు ముప్పయియింది మునిమనమలం” అన్నాడు బావ.

“ఆ పొలం అంతా పంచుకున్నారా?” అన్నాడు బుల్లాడు.

అందులోనూ ఒక్కొక్కనికీ నూరోవంతుకూడా రాలేదు. చెబుతా వినండి. మా ముత్తాత గుడికట్టించి, గుడికింద కొంఠిపొలం ఇచ్చేశాడు. ఊళ్ళో ఒక మొగలి

వాణ్ణి, ఒక చాకలివాణ్ణి, ఒక కుమ్మరిని, ఒక కమసాలి
వాణ్ణి, పెట్టి వాళ్ళందరికి తలా రెండేక గాలూ యిచ్చే
శాడు. బీదబ్రాహ్మణలందరినీ చేర్చి వాళ్ళకి భూదానం
చేశాడు" అన్నాడు బావ.

“మీ ముత్తాత చాల మంచివాడే” అన్నది చిట్టి.

ఆయన ఊళ్ళో ఒక బోగందాన్ని కూడా తేచ్చి
పెట్టి దానికి యాభై ఎకరాలు రాసిచ్చాడు. ఒక రెండుంతు
స్తుల మేడకూడా కట్టించి పెట్టాడు” అన్నాడు బావ.

“ఎబ్బే! మీ ముత్తాత చెడ్డవాడు” అన్నది చిట్టి
ఆముదం తాగిన మొహంపెట్టి.

“వినండి!” అన్నాడు బావ. “మా ముత్తాత పెళ్ళికి
సరుకులందించటానికి గాను ఒక కోమటిని నియమించారు.
ఆ కోమటి దక్షిణాదివాడు. మా ముత్తాత పెళ్ళి చాలా
వైభవంగా జరిగింది ”

“ఎన్ని వేలు ఖర్చుపెట్టారు?” అన్నది చిట్టి.

“ఒక వెయ్యిరూపాయలు ఖర్చయిఉంటే” అన్నాడు
బావ.

“అంతేనా! నీ పెళ్ళికి నాన్న వెయ్యిరూపాయలు
ఖర్చుచేశాడు గదా!” అన్నది చిట్టి.

“అప్పటి రోజుల్లో వెయ్యిరూపాయలంటే చాలా
ఎక్కువ. పట్నంనుంచి నూరురూపాయల మందుగుండు
సామాను తెచ్చారు. సదస్యం నాడు అయిదువందల
రూపాయలు సంభావన ఇచ్చారు. గృహప్రవేశం నాడు
వెయ్యిమంది భోజనాలు చేశారు. ఇదీ పెళ్ళి కొడుకు వారి

వేపు ఖిచ్చి. రెండు వేపుల వాళ్ళకి కావలసిన బటలూ, నగలూ, సరుకులూ సమస్తమూ కోమటాయనే కొన్నాడు. ఆ పెళ్లిలో కోమటి ఓలెడంత డబ్బూ, వస్తుసామగ్రి, బటలూ, బంగారమూ కూడా వెనకేశాడు. ఇదిపెట్టి ఆయన మా ఊళ్ళో చిన్న చిల్లర దుకాణం పెట్టాడు. మొదట్లో ఈ చిల్లర దుకాణం ఊళ్ళోవుండే అలగా జనానికి ఉపయోగ పడింది. వాళ్ళు కొనే దమ్మిడి చింతపండులోనూ, దమ్మిడి మిరపకాయలోనూ, దమ్మిడి వుప్పలోనూ కోమటికి సగానికి సగం లాభం.

“కోమటికి పెద్ద గిరాకీ ఏమి అంటే మా ముత్తాత వుంచుకున్న బోగంది. ఆవిడ రకరకాల చీరెలూ, నగలూ అగదువత్తులూ, అత్తన కోమటి ద్వారా తెప్పించుకునేది. వీటిలో కోమటి మంచి లాభం చేసేవాడు. ఇరిగాక కోమటి చిన్న చిన్న రైతులకూ వాళ్ళకి కొత్త కాతాలు పెట్టేవాడు. తప్పడు లెక్కలు రాసేవాడు. పంట రాగానే ధాన్యం కొలుచుకునేవాడు. డబ్బు తీసుకొనకుండా ధాన్యంకొలుచు కొనడంలో కోమటికి మరింత లాభం ఉండేది. ఆ రోజులో కోమటిని ముప్పివాణ్ణి చూసినట్టు చూసేవాళ్ళు. ఎందుకంటే అందరిదగ్గర వినయ విధేయతలుగా ఉండి చెయ్యి చాచి అడిగి, న్యాయంగా రావలసిన దానికన్నా ఎక్కువ పుచ్చుకునేవాడు.

“మా తాతగారి కాలంనాటికి కోమటి ముసలాడైనాడు. నాలుగైదు వేలు పోగుచేశాడని చెప్పుకునేవాళ్ళు.

కాని ఆ ఎర్రపంచె తప్ప కట్టేవాడు కాదు. ఆయన కిద్దరు కొడుకులు. పెద్దవాడు బళ్ళసరుకుల వ్యాపారం ప్రారంభించాడు. బెల్లమూ, చింతపండ్లూ, కందా, పెండలమూ, ఉల్లిపాయలూ-ఇటువంటివి తానే తెచ్చి ఊళ్ళో అమ్మినంత అమ్మి మిగిలినవి దుకాణంలో పెట్టించి తమ్ముడిచేత అమ్మించేవాడు. ఊళ్ళో ధాన్యం కొని బస్తీకి పట్టుకెళ్లి మరపట్టించి అక్కడే అమ్మేసేవాడు. చిన్నవాడు సన్నసన్నగా వడ్డీ వ్యాపారాలు ప్రారంభించాడు. రోడ్డు కాస్త మంచివి పడేటప్పటికి మావూరు పెరగటం మొదలుపెట్టింది. ఊళ్ళో కాస్తకలవాళ్ళు ఒళ్ళు తెలియని ఖర్చులుచేసి, ఆ తరాని కారము ఆస్తి సంపకాల మీద తరిగిపోతూ 'ఉన్నకొద్దీ దాయాదుల తగాదాలు పెంచుకుని కోర్టులకెక్కి ఉన్నదికూడా తగలేసుకోవటం మొదలుపెట్టారు. కుటుంబాలు పెరుగుతున్నకొద్దీ వ్యవసాయంమీద బతకటం కష్టసాధ్యమై చదువులకూ, ఉద్యోగాలకూ ఎగబడవలసి వచ్చింది. ఊళ్ళో రైతులు పెరిగారు. మధ్య తరగతిలో ముందాలోచనలేని మూఢులు తమ తదనంతరం పిల్లలేమవుతారో అనే ఆలోచనైనా లేకుండా రెండు చేతులా అప్పుచేసి జూదాలాడి, ముండలకు పెట్టి ఒళ్ళూపై తెలీకుండా ఖర్చుచేసేవారు. ఇదంతా కోమటికి చాలా లాభించింది. కోమటి బిడ్డలు పెద్ద వ్యాపారస్తులేకాక వడ్డీ వ్యాపారస్తులుకూడా అయినారు. బీద రైతు లందరూ వాళ్ళ బాకీదార్లే. ఊళ్ళో పెద్ద కుటుంబాలన్నీ వాళ్ళకి బుణపడ్డవే.

“మా తాత తనకు వచ్చిన ఆస్తిలో అయిదోవంతు కూడా పిల్లలకు దక్కనివ్వలేదు. మీరు చెబితే నమ్మరు. మా తాతకు దస్కతు చెయ్యటంరాదు. తన పిల్లలకింత చదువన్నా చెప్పించలేదు. మా నాన్న మెట్రిక్యలేషను దాకా చదివితాలూకా ఆఫీసు గుమాస్తాగా చేరాడు. అందరూ తలోదారీ అయినారు.

“మా వూరి కోమట్లకూడా తలోదారీ అయినారు. ఒకడు పట్నంలో నగల వ్యాపారం చేస్తున్నాడు. మరొకడు గుంటూరులో పొగాకు వర్తకుడు. ఇంకోడు బెజవాడలో బియ్యం మరలు కంట్రాక్టు తీసుకొని కనపడసి లాభాలు తీస్తున్నాడు. మా వూరికిమాత్రం సుబ్బయ్య మిగిలాడు. సుబ్బయ్య తండ్రి పాతిక వేలుపెట్టి మా వూళ్ళో బ్రహ్మాండ మొనమేడకట్టించాడు. దాన్ని అద్దాలమేడఅంటారు. సుబ్బయ్య తండ్రి మొన్న మొన్నటిదాకా చెప్పతరంగాని వడ్డీవ్యాపారము చేశాడు. అన్నీ మార్పాడి వడ్డీలు. బీదవాళ్ళకిచ్చే తక్కువ మొత్తాలమీద ఎక్కువ వడ్డీలు. ఎందరి కొంపలు తీశాడో తెలీదు. ఊళ్ళో పది పన్నెండ్లప్పుకొన్నాడు. అయిదారు సొంతాన కట్టించాడు. మావూరికి మునిసిపాలిటీవచ్చిన తరువాత సుబ్బయ్య తండ్రి లేకుండా పురపాలక సంఘం లేదు అట్లకూడా డబ్బు దోచాడు.

“సుబ్బయ్యా, సుబ్బయ్య మేనత్త కొడుకు బంగా రయ్యా, మా బాబాయి కలిసి చదుకుకున్నారు. 1921లో గాంధీ ఉద్యమం వచ్చినప్పుడు మా బాబాయి బంగ

రయ్యా కలిసి చదువులు మానేసి ఖద్దరు వేసుకున్నారు. సుబ్బయ్య మట్టుకు అందులో చేరలేదు. బంగారయ్య మాటేమోగాని మా బాబాయి తనకున్న కాస్త ఆస్తి తగలేసుకున్నాడు. సుబ్బయ్య తండ్రి చేసిన పడ్డి వ్యాపారం అందుకున్నాడు. 1930లో మా బాబాయి సుబ్బయ్యను అడిగాడు. ఈసారన్నా ఉద్యమంలోకి వస్తావా అని. సుబ్బయ్య, “మాకు ఉద్యమాలెందుకు బాబూ! పెదలు మీరంతా వున్నారగా, ఉద్యమం నడపండి. మీ వెనక మేమూ ఉన్నాంలే” అన్నాడు.

“కిందటిసారి కాంగ్రెసు ప్రభుత్వం వస్తూనే పడ్డి వ్యాపారస్తుల నడుము విరగొటింది. డబ్బు కాటకం మూలంగా సుబ్బయ్య ఎన్నో లక్షల విలువైన ఆస్తులు అంట గట్టుకుని లాభాని కమ్ముకున్నాడు. కాని ఇప్పుడు కాంగ్రెస్ తన పొట్టమీద కొట్టిందని కాంగ్రెసును దుమ్మెత్తి పోశాడు. మా బాబాయికీ సుబ్బయ్యకూ ఓ నాడు పెదయుద్ధమేంది కూడాను.

“కాంగ్రెసు పదవిలోకి వచ్చేవరకు సుబ్బయ్య అటు ప్రభుత్వోద్యోగులను ఒక కంట కనిపెట్టే వున్నాడు. కాంగ్రెసు షరపాలన ప్రారంభంకాగానే గాంధీ టోపీ ఒకటి సంపాదించి కొన్ని ఖద్దరు గుడ్డలుకూడా చేర్చాడు. ఇంటి మీద కాంగ్రెసు జెండాకూడా ఎత్తాడు.

“యుద్ధం వచ్చిందియి. కనేంసుబ్బయ్యపంటపండింది. ఖద్దరుటోపీ అవతల పారేశాడు. మంచిమంచి సూట్లు కుట్టించాడు. మెడ్రాసు చుట్టూ తిరిగాడు. ఆ అధికారనుచూచాడు,

ఈ అధికారను కలుకొని ఏవేనోకంట్రాక్టులు సంపాదించాడు. దొంగ వ్యాపారస్తులతో చేరి లక్షలు సంపాదించాడు. ఒక కేసులో పట్టుబడి వెయ్యి రూపాయలు జరిమానాకూడా ఇచ్చుకున్నాడు

“ముద్రం జరిగిన కాలములో సుబ్బయ్య మా బాబాయికి చాలా సహాయము చేశాడు. కాని, మా బాబాయికి సుబ్బయ్య చేసే పనులు రుచించేవి కావు. బంగారయ్యతో కూడా మా బాబాయికి చెడిపోయింది. బంగారయ్య పోయి కమ్యూనిస్టులలో చేరాడు. అయినా మా బాబాయికి సుబ్బయ్యను చూస్తే కన్న చూస్తేనే ఎక్కువ కోపంగా ఉండేది.

“ఇది ఇట్లా వుండగా ఇంకో చిత్రం జరిగింది. మా వూళ్ళో వెంకయ్య అనే ఒక పెద్ద మోతుబరి వున్నాడు. డెబ్బై ఏకరాల ఆసావీ, ఆయన కొడుకు వెళ్ళి కమ్యూనిస్టులలో చేరాడు. సుబ్బయ్య కొడుకూ, వెంకయ్య కొడుకూ చిన్నప్పటినుంచి స్నేహితులు. వెంకయ్య కొడుకు సుబ్బయ్య కొడుకును కాస్తా కమ్యూనిస్టులలో చేర్చాడు. ఈ సంగతి తెలియగానే సుబ్బయ్య కెక్కడ లేని దుఃఖిమూ వచ్చింది. ఒక్కడే కొడుకు తను సంపాదించిన లక్షలన్నీ ఏం గాను? కొడుక్కు నయానా భయానా చెప్పి చూచాడు. లాభం లేకపోయింది. సుబ్బయ్య బంగారయ్యను తిట్టాడు. ఇవివెల్లు కుని వెంకయ్యనుకూడా తిట్టాడు. వెంకయ్య సుబ్బయ్యను ఓదార్చి, నా కొడుకూ చెడిపోయినవాడే నన్నేం చెయ్యమంటావు. ఈ కాలపు వెధవల కిట్లా పుట్టుకొస్తున్నది అన్నాడు”

సుబ్బయ్య దొంగవ్యాపారం చేస్తున్నమాట ఊళ్ళో అందరికీ తెలుసు. 'కమ్మూనిస్టులు సుబ్బయ్య దొంగతనం పట్టుకోకపోవడం సుబ్బయ్య కొడుకు కమ్మూనిస్టు పార్టీలో వుండటంవల్లనే' అన్నారు.

“ఇంతలో ఒక రోజు ఒక చిత్రం జరిగింది. వెంకయ్య కొడుకు ఊళ్ళో బుర్రకథా, కూచిపూడి భాగవతమూ పెట్టిం చాడు రైతులకోసం. అది చూడటానికి వెంకయ్య, వాళ్ళ బలగం యావత్తు వెళ్ళారు. వెంకయ్య కొడుకూ పడదు గనుక వెంకయ్య వెళ్ళడనుకున్నారు. కాని వెంకయ్య వెళ్ళాడు. అందరినీ పిలుచుకునికూడా వెళ్ళాడు. కొడుకు తనకూ తేడాలుంటే అవి తమ ఇద్దరి మధ్యనే. ఊళ్ళో వాళ్ళకి సంబంధం లేదు ఊళ్ళో తన కొడుకు చేయించేది, తను చేయించేది, వెంకయ్య వెత్తనం మీదే సుకునిపందిరికట్టించాడు వచ్చినవారికి కూచునే సదుపాయాలుకూడా మధ్యాన్ననుంచీ చేయించాడు.

“ఈ సంగతి తెలిసి సుబ్బయ్య అనుకున్నాడుగాదా, నేనూ నా కొడుకుతో పైకి సఖ్యంగాకే ఉంటాను. వెంకయ్యకు కొడుకుతో లేని పేచీ, నా కొడుకుతో నా కెందుకు? వాడడిగితే డబ్బుకూడా యిస్తాను. వాడి పెళ్ళి వైభవంగా చేస్తాను” అనుకున్నాడు.

“ఆ రాత్రే అటు బుర్రకథ జరుగుతున్న సమయములో ఇటు కమ్మూనిస్టు కుర్రవాళ్ళు సుబ్బయ్య దొంగతనం పట్టుకున్నారు. పట్టుకున్నవారిలో సుబ్బయ్య కొడుకు కూడా ఉన్నాడు; సుబ్బయ్య కొందరు రాడీలను దొంగ

మార్కెటు సరుకువెంట కాపలా ఉంచాడు. ఒక రాడీ సుబ్బయ్య కొడుకు నెత్తిమీద కర్రపెటి బలంగా కొటాడు. ఇంతలో మిగిలిన వాళ్ళువచ్చి రాడీని పట్టుకుని పోలీసులకు వప్పగించారు. పోలీసులు రాడీలను వదలివేశారు. సుబ్బయ్య మీద కమ్యూనిస్టులు పెట్టిన కేసు ఏమయిందో తెలీదు.

“సుబ్బయ్య కొడుకు ఇరవై రోజులు మంచంలో ఉండి తెప్పరిల్లాడు. కొడుకుచస్తాడనే భయంతో సుబ్బయ్యకు మతిపోయింది. ఆఖరుకు కొడుకును చూడటానికి వెళ్ళాడు. కొడుకు సుబ్బయ్య కేసి చూడలేదు. “నువ్వెరవో నే నెరుగను. వెళ్ళిపో” అన్నాడు. “సుబ్బయ్య ఏడుస్తూ ఇంటికొచ్చాడు” అని కథ పూర్తిచేశాడు బావ.

“అంతేకావాలి సుబ్బయ్యకు, అంతే కావాలి!” అన్నది చిట్టి కసిగా.

“ఏవో కబురల్లో ఉన్నారే! అన్నానికి లేవోయ్!” అన్నాడు నాన్న!

